

## اللہ کی پناہ چاہنا

### تفسیر معوذ تین

ابو سلیم محمد عبدالحکیم<sup>ؒ</sup>

قرآن پاک کی آخری سورتوں کو معوذ تین کہتے ہیں یعنی وہ سورتیں جن میں ہمیں استغاثہ کی تعلیم دی گئی ہے۔ ”استغاثہ“ عربی زبان کا لفظ ہے۔ پہلے اس کے معنی اچھی طرح سمجھ لیجئے۔ اس کے اندر بچتے، پناہ لیتے، حفاظت میں آنے کا مفہوم پایا جاتا ہے، یا یوں کہیے کہ جس چیز سے آپ ڈرتے ہوں، اس سے بھاگ کر کسی ایسے کی پناہ اور حفاظت میں چلے جانا ہو آپ کو اس سے چھا سکے۔ اسی کے مادے سے لفظ ”اعوذ“ نکلا ہے جس کا مطلب ہے کہ میں حفاظت میں آتا ہوں، پناہ لیتا ہوں۔ اس میں چھپ جانے اور چمٹ جانے کا بھی مفہوم ہے۔ یعنی جس چیز سے آپ کو خوف ہے، اس سے بچنے کے لیے آپ کسی کی آڑ لیں یا اس سے چمٹ جائیں۔ جیسے کوئی بچہ اس وقت بھاگ کر ہاپ کی آڑ لے لیتا ہے اور اس سے چمٹ جاتا ہے جب اس پر اس کا کوئی دشمن حملہ کرتا ہے۔

قرآن پاک میں ان دونوں سورتوں سے پہلے سورۃ اخلاص کو رکھا گیا ہے۔ سورۃ اخلاص میں یہ تعلیم دی گئی ہے کہ بندہ اپناسب بکھہ اللہ ہی کو سمجھے۔ بندگی ہو تو اس کی، اطاعت ہو تو اس کی، محبت ہو تو اس سے، خوف ہو تو اس سے، غرض یہ کہ زندگی کے ہر معاملے میں بندے کی نظر اس پر رہے۔ بندہ اس سے امید لگائے، اس سے مانگے اور اسی کو اپنا آخری سارا سمجھے۔ سورۃ اخلاص میں اللہ تعالیٰ کی ایک صفت ”صمد“ کا ذکر ہوا ہے۔ یعنی وہ ذات ہے کہنی حالت میں کسی کی کوئی ضرورت نہ ہو، بلکہ اس کے برعکاف ہر چیز اس کی محتاج ہو۔ اس حقیقت کو سمجھ لینے کا لازمی تقاضا یہ ہے کہ بندہ پناہ لے تو اللہ کی ہی لے، اور اس کی حفاظت کو اپنے لیے کافی سمجھے۔ اس کے سوا اگر بندہ کسی دوسرے کی پناہ لیتا ہے تو گویا وہ اپنے عمل۔

سے یہ ثابت کرتا ہے کہ اللہ تعالیٰ کے "حمد" ہونے کا یقین اس کے دل میں اچھی طرح بیٹھا نہیں ہے۔ چنانچہ ان دونوں سورتوں میں "استعاذه" کی جو تعلیم دی گئی ہے وہ اس توحید کا لازمی تقاضا ہے جس کی تعلیم سورہ اخلاص میں موجود ہے۔

انسان کا تعلق جب اللہ تعالیٰ سے کمزور ہو جاتا ہے یا اس بارے میں وہ کوئی غلط روشن اختیار کر لیتا ہے تو وہ اللہ کے سوا دوسروں کی پناہ لیتا ہے اور مصیبتوں اور آفتوں سے بچنے کے لیے دوسروں کی طرف متوج ہوتا ہے۔ اس کی بے شمار شکلیں ہر دور میں موجود رہی ہیں۔ کچھ لوگوں نے تو صاف طور پر بست سے خیالی مجبودوں کو پناہ دینے والا اور مصیبتوں سے بچانے والا سمجھا، کچھ نے جنت سے یہ تعلق جوڑا، کسی نے مذہبی بزرگوں اور نیک لوگوں کو مشکل کشا اور دست گیر قرار دیا، کچھ لوگوں نے نوکلوں کو مصیبت نالئے کا سبب جانا، کہیں نظر بد سے بچنے کے لیے گندے، جھاڑ پھونک اور نونے اور نوکلے ایجاد ہوئے، کہیں امراض کو آسیب اور جنت کا خلل سمجھ کر ان سے بچنے کے لیے طرح طرح کے جتن اختیار کیے گئے۔ اصحاب کشف اور ان کے کتنے سے امیدیں لگائی گئیں، شمیدوں کی روحوں کی پناہ ڈھونڈی گئی اور اسی طرح کی نہ جانے کتنی باتیں اختیار کر لی گئیں، اور یہ یقین کر لیا گیا کہ اس طرح مصیبتوں میں سکتی ہیں اور بلااؤں سے نجات مل سکتی ہے۔ اسلام کی نظر میں یہ سب باتیں توحید کے اقرار کے خلاف ہیں اور اسلام ان سب کو مشرکان حرکات ہی قرار دیتا ہے۔

ایسی تمام باتوں کے متعلق مومن کے سوچنے کا ڈھنگ بالکل الگ ہوتا ہے، اس کا ایمان ہے کہ جو کچھ آتا ہے اللہ کی طرف سے آتا ہے۔ اس کی مثنا اور ارادے کے بغیر یہاں کچھ نہیں ہو سکتا۔ وہ اگر نفع پہنچانا چاہے تو کوئی روک نہیں سکتا اور اگر اس کے حکم سے کوئی مصیبت آئے تو کوئی اسے مل نہیں سکتا۔ اس ایمان اور یقین کا تقاضا یہ ہے کہ مومن ہمیشہ اللہ کی پناہ ڈھونڈتا ہے، وہ صرف اس کی حفاظت کو کافی سمجھتا ہے اور ہر مصیبت کے وقت اس کا سارا صرف اللہ ہوتا ہے۔ پھر یہ تو مادی تکالیف اور دنیوی مصیبتوں کا حل ہے۔ مومن کی نظر تو اس سے بہت آگے جاتی ہے۔ اس کی نگاہ میں سب سے بڑی مصیبت اور سب سے بڑی آفت یہ ہے کہ بندہ آخرت کی زندگی میں ناکامی سے دوچار ہو جائے۔ اس لیے وہ ان دنیوی مصیبتوں ہی کے لیے نہیں، بلکہ آخرت میں اس کے عذاب سے بچنے کے لیے بھی پناہ اور حفاظت کا محتاج ہے۔ مومن اچھی طرح جانتا ہے کہ آخرت میں اللہ کے عذاب اور اس کی کپڑے سے بچانے کے لیے کوئی سارا اس کے سوا ممکن ہی نہیں کہ آدمی اللہ کی حفاظت کا مستحق ہو جائے اور اس کی پناہ میں آجائے۔ چنانچہ جب وہ پناہ اور حفاظت کے لیے اللہ کی طرف رجوع کرتا ہے تو اس کی نظر میں آخرت بھی ہوتی ہے، اور وہ دیتا اور آخرت دونوں میں اللہ کی پناہ اور اس کی حفاظت طلب کرتا ہے۔ یہی وجہ ہے کہ مومن ہر حال میں اپنے اللہ کا قرب تلاش کرتا ہے، اس کی طرف رجوع کرتا ہے، اس کی پناہ ڈھونڈتا ہے، اس کی

حفاظت میں اپنے آپ کو دے دینا چاہتا ہے، اسی سے تعلق جوڑتا ہے، اسی کے قدموں میں خود کو ڈالتا ہے، اسی کے آگے ہاتھ پھیلاتا ہے، اسی سے مانگتا ہے، اسی کے آگے گزگزاتا ہے، اسی کی عتمت اور بڑائی کو دل میں جگہ دیتا ہے، اور صرف اسی سے ڈرتا ہے۔ لفظ "أَعُوذُ" میں یہ پوری کیفیت آ جاتی ہے۔ بنده جب کتنا ہے کہ اعوذ بالله "میں اللہ کی پناہ لیتا ہوں" تو اس فقرے میں وہ سب کیفیات آ جاتی ہیں جن کی تفصیل اوپر بیان ہوئی۔ اعوذ بالله کرنے والا اپنے آپ کو بالکل اللہ کی حفاظت میں دے دینے کا اعلان کرتا ہے، اسی حفاظت جو اسے دنیا اور آخرت دونوں جہان کی مصیبتوں سے بچانے کے لیے بالکل کافی ہو۔

ان دونوں سورتوں میں اللہ تعالیٰ نے اپنے نبی صلی اللہ علیہ وسلم کے ذریعے ہمیں "استعاذه" کی تعلیم دی ہے۔ اسی جامع تعلیم کہ پھر اس کے بعد اس بارے میں ہمارے لیے کوئی ضرورت باقی نہیں رہتی۔ آگے چل کر جب ان دونوں سورتوں کے الفاظ کی تشریع آپ کے سامنے آئے گی تو آپ محسوس کریں گے کہ اس مقصد کے لیے اس سے بہتر اور کوئی صورت ممکن نہیں تھی۔

ان دونوں سورتوں کی یہی اہمیت اور ان کے مضامین کی یہی وسعت ہے جس کی بنا پر آنحضرت صلی اللہ علیہ وسلم نے ان کے پڑھنے کی تائید فرمائی ہے۔ حدیث شریف میں آتا ہے کہ ایک بار رسول اللہ صلی اللہ علیہ وسلم نے اپنے ایک صحابی حضرت عقبہؓ سے فرمایا کہ کیا میں تھیں یہ نہ تقادوں کے پناہ چاہنے والوں کے لیے پناہ چاہنے کا سب سے بہتر طریقہ کیا ہے؟ انہوں نے کہا، ضرور! تو آنحضرتؐ نے ارشاد فرمایا: "فَلَأَغُوْذُ بِرَبِّ الْفَلْقِ أَوْ فَلَأَغُوْذُ بِرَبِّ النَّاسِ پُرْحَاكُو"۔ قدمی میں آتا ہے کہ حضرت عقبہ بن عامرؓ نے فرمایا کہ رسول اللہ صلی اللہ علیہ وسلم نے مجھے حکم دیا کہ میں ہر نماز کے بعد معوذ تین پُرھاکوں۔ قدمی، فسلمی اور ستن ابو داؤد میں آتا ہے کہ حضرت عبد اللہ بن جبیبؓ نے فرمایا کہ ایک بار ہم بارش والی اندر میری رات میں یہی صلی اللہ علیہ وسلم کی تلاش میں نکلے تاکہ حضورؐ ہمیں نماز پُرھائیں۔ حضورؐ مل گئے۔ حضورؐ نے ارشاد فرمایا "کہو"۔ لیکن میں نے کچھ نہ کہا۔ حضورؐ نے پھر ارشاد فرمایا "کہو"۔ میں پھر بھی کچھ نہ بولا۔ تب حضورؐ نے پھر ارشاد فرمایا "کہو"۔ تو میں نے عرض کیا، "کیا کہوں؟" فرمایا: "کہو قل هو اللہ احد" اور معوذ تین، تین تین بار شام کے وقت اور صبح کے وقت تھارے لیے ہر موقع اور ہر ضرورت کے لیے کافی ہے"۔

بخاری اور مسلم میں حضرت عائشہ رضی اللہ عنہا سے روایت ہے کہ نبی صلی اللہ علیہ وسلم جب بستر پر تشریف لے جاتے تو قل هو اللہ احد اور معوذ تین پڑھ کر دونوں ہتھیلوں پر پھونکتے اور پھر دونوں ہاتھ اپنے چہرے پر اور جسم پر جمل تک ہاتھ جاسکتا، پھر لیتے۔

ان تمام احادیث سے یہ واضح ہوتا ہے کہ ان سورتوں کا پڑھنے رہنمائیت ضروری ہے اور اس سے پڑھنے والے کو بہت فائدہ حاصل ہو سکتا ہے، بالخصوص جب انسان کسی زحمت میں بجا ہو تو اس وقت ان کا اور دکنا

بہت مفید ہو سکتا ہے۔ لیکن اس کے لیے شرط یہی ہے کہ انسان انھیں سوچ سمجھ کر پڑھے اور ذہن سے ان تمام باتوں کو نکالے جو ان سورتوں کے مضمون کے خلاف ہوں، اور ایسے کاموں سے بچے جن سے اللہ ناخوش ہوتا ہے۔ حقیقت ہے کہ یہ دونوں سورتیں اپنے مضمون کے اعتبار سے مومن کے لیے اتنی ضروری ہیں کہ زندگی کی ودی ضروریات کھانے پینے، اور لباس کا درجہ بھی ان کے بعد ہی آتا ہے۔

آگے بڑھنے اور ان سورتوں کے مضامین پر تفصیل کے ساتھ غور کرنے سے پہلے مناسب معلوم ہوتا ہے کہ اس سلطے کی چند اور باتیں واضح کر دی جائیں۔

پناہ چاہنے کا جو مفہوم ہے وہ تو ایک حد تک آپ کے سامنے آچکا، اب یہ اور سمجھ لیجئے کہ انسان جس کی پناہ چاہتا ہے اس کے بارے میں اس کا تصور کیا ہوتا ہے، اور کیا ہو سکتا ہے؟ ظاہر ہے کہ آدمی اسی سے پناہ چاہے گا جس کے بارے میں اسے یہ یقین ہو کہ وہ اسے اس مصیبت سے بچانے کی قدرت رکھتا ہے۔ اسلام کی تعلیم یہ ہے کہ یہ قدرت صرف اللہ تعالیٰ میں ہے، اسی لیے ان سورتوں میں پناہ چاہنے کی تعلیم کے ساتھ ساتھ اللہ تعالیٰ کی ان صفات کا ذکر ہوا ہے جو کسی پناہ دینے والے کے لیے ضروری ہیں۔ یعنی رب الفلق، رب الناس، ملک الناس اور الہ الناس۔ ان صفات کی تشریع آگے اپنے موقع پر آرہی ہے۔ ان صفات کا ذکر کر کے انسان کے ذہن میں یہ بات بھالی گئی ہے کہ صرف وہی ذات جس میں یہ صفات پائی جائیں اس قتل ہے کہ پناہ چاہنے والے اس کی پناہ چاہیں، وہی انھیں مصیبتوں سے بچاسکتی ہے اور جب تک کسی میں یہ صفات نہ ہوں، اس سے یہ امید لگانا کہ وہ پناہ دے سکتا ہے، صحیح نہیں۔

تیسرا بات جو اس سلطے میں سمجھ لینے کی ہے، یہ ہے کہ وہ چیزیں جن سے پناہ چاہی جائے کیا ہو سکتی ہیں؟ بہت سی چیزیں تو وہ ہیں جن کا آفت اور مصیبت ہونا ہر شخص جانتا ہے، اور ان سے بچنے کے لیے اس کے اندر فطری طور پر ایک جذبہ موجود ہے۔ مثلاً یہاری، افلام، کسی دشمن کا خوف یا اور آفتیں جن سے انسان دوچار ہوتا رہتا ہے۔ لیکن مومن کی نظر میں سب سے بڑی آفت وہ گناہ ہیں جو اسے اللہ کی رحمت سے دور کرتے ہیں اور اس کے عذاب کا سُقُّت بناتے ہیں۔ ان سورتوں میں اس سے پناہ مانگنے کی بھی تعلیم دی گئی ہے۔ پہلی سورہ میں جن چیزوں سے پناہ چاہنے کا ذکر ہوا ہے ان کی تشریع تو آگے آئے گی۔ یہ سب اسی چیزیں ہیں جو خارج میں پائی جاتی ہیں۔ دوسری سورہ میں ان آفتوں سے پناہ چاہنے کی تلقین کی جاری ہے جو انسان کے اندر پائی جاتی ہیں، اور اس کے ذہن اور فکر کو متاثر کرتی ہیں۔

بِسْمِ اللَّهِ الرَّحْمَنِ الرَّحِيمِ

فَلْ أَعُوذُ بِرَبِّ الْفَلَقِ ۝ مِنْ شَرِّ مَا خَلَقَ ۝ وَمِنْ شَرِّ غَاسِقٍ إِذَا وَقَبَ ۝ وَمِنْ شَرِّ النَّفَّاثَاتِ فِي الْعُقَدِ  
۝ وَمِنْ شَرِّ حَاسِدٍ إِذَا حَسَدَ ۝

کہو کہ میں پناہ لیتا ہوں صبح کے مالک کی، ہر اس چیز کی برائی سے جو اس نے پیدا کی، اور اندر میری رات کی برائی سے جب وہ چھا جائے۔ اور گندوں پر پھونکنے والیوں کی برائی سے۔ اور حسد کرنے والے کی برائی سے جب وہ حسد کرنے لگے۔

اس سورہ میں یہ تعلیم دی گئی ہے کہ بندہ جب بھی پناہ لے تو صرف اللہ کی پناہ لے۔ اور اللہ کا ذکر یہاں اس کی اس صفت کے ساتھ کیا گیا ہے کہ وہ رب الفلق ہے۔ فلق کے معنی ہیں پھاڑنا، اسی نسبت سے صبح کو بھی فلق کہتے ہیں۔ کیوں کہ جب رات کی سیاہی پھٹتی ہے تو دن کی روشنی ظاہر ہوتی ہے بلکہ فلق کے لفظ سے تمام ہی گلوقات مرادی جاتی ہیں۔ کیوں کہ ہر چیز کی پیدائش میں کسی نہ کسی طرح پھٹنے کا عمل موجود ہے۔ مثلاً ہر دانہ اور ہر گھٹلی جب پھٹتی ہے تو اکھوا باہر آتا ہے، اور اکھوے کو پودے کی شکل میں آنے کے لیے زمین کا پھٹنا نئی پیدائش کے لیے ضروری ہے۔ اسی طرح انڈے کا پھٹنا، اور رحم کے اندر مختلف جملیوں اور پردوں کا پھٹنا نئی پیدائش کے لیے ضروری ہے۔ اس طرح صرف ایک لفظ رَبُّ الْفَلَقِ کہہ کر یہ حقیقت ہمارے ذہنوں کے سامنے واضح کر دی گئی کہ تحسیں جس ذات کی پناہ لینے کی تعلیم دی جا رہی ہے وہ "وہ ذات ہے جس کے حکم سے رات اور دن ہو رہے ہیں۔ صبح کا نمودار ہونا دراصل اس پورے نظام کی ایک بہت نمایاں علامت ہے جس کے ماتحت ہماری زمین گردش کر رہی ہے۔ تو وہ ذات وہ ہے جو اس پورے نظام کی مالک ہے اور جس کے حکم سے یہ پوری کائنات اور اس کا نظام قائم ہے۔ پھر اس کہہ پر جو کچھ پیدا ہو رہا ہے اس سب کا مالک بھی وہی ہے، اسی کے حکم سے دانے اور گھٹلیاں پھٹتی ہیں، اور زمین سے نباتات آگئی ہیں، اور اسی کے حکم سے ہر جاندار کی پیدائش کا سلسلہ چاری ہے۔ تو بھلا جو ذات ایسی ہو اس کی پناہ لے لینے کے بعد یہ کیسے ہو سکتا ہے کہ اس زمین اور آسمان کے اندر کوئی چیز بھی ایسی باتی رہ سکے جو اپنے طور پر کسی کو کوئی نقصان پہنچانے کی قدرت رکھتی ہو؟ یہاں تو جو کچھ ہے وہ سب اسی کا پیدا کیا ہوا ہے، اور اسی کے حکم میں ہے۔ تو اگر ہم یہاں مختلف چیزوں کی براہیوں سے پہنچا چاہتے ہیں تو کیوں نہ اس ذات کی پناہ لیں جس کے قبضے میں سب کچھ ہے، اور جو سب کا پیدا کرنے والا ہے؟ اس طرح ایک چھوٹا سا فقرہ رَبُّ الْفَلَقِ کہہ کر ہمیں یہ بتا دیا گیا کہ ہم کیوں سب کی طرف سے نظریں ہٹا کر اپنے آپ کو صرف اللہ کی پناہ میں دے دیں اور کیوں اس کے علاوہ نہ کسی سے خوف کھائیں اور نہ کسی کی برائی سے بچنے کے لیے کسی اور کی پناہ لیں۔

اس سورہ میں جن چیزوں کے شریا برائی سے بچنے کے لیے اللہ کی پناہ لینے کی تائید کی گئی ہے ان میں سب سے پہلے شَرِّ مَا خَلَقَ کا ذکر فرمایا گیا ہے جتنی ہر اس چیز کی برائی جو اللہ نے پیدا فرمائی ہے۔ یہ ایک ایسا فقرہ ہے کہ اس میں تمام ہی چیزیں شامل ہیں اور اس سے باہر کسی چیز کا امکان ہی نہیں، کیوں کہ یہاں جو کچھ ہے وہ سب اللہ کا پیدا کیا ہوا ہی ہے۔ یہاں یہ بات سمجھ لئی چاہیے کہ بعض چیزوں تو ایسی ہیں جن کا شر

ظاہر ہوتا ہے اور ہم سب اسے جانتے ہیں۔ مثلاً یہ کہ وہ ہمیں تکلیف پہنچاتی ہیں یا ہمارے لیے غم اور الم کا سبب بنتی ہیں۔ لیکن بہت سی چیزوں اسکی بھی ہیں جن میں ہمیں بظاہر کوئی شر نظر نہیں آتا لیکن حقیقت یہ ہے کہ ان میں بھی شر کا پہلو موجود ہے۔ اور ہمارے لیے ضروری ہے کہ ہم ان چیزوں کے شر سے بھی بچنے کے لیے اللہ کی پناہ لیں۔ یہ بات چند مثالوں سے سمجھ میں آسکتی ہے۔

ایک ایسے کھانے کا تصور کیجیے جو انتہائی لذیذ ہے اور بھوک کے وقت جب ہم اسے کھاتے ہیں تو انتہائی خوشی محسوس کرتے ہیں، لیکن اگر اسی کھانے میں زہر ملا ہو تو ظاہر ہے کہ ہم اس کے شر سے نفع نہیں سکتے، اور وہی مزے دار کھانا ہمارے لیے موت کا پیغام ثابت ہوتا ہے۔ یہی حال گناہوں کا ہے، ان میں عام طور پر لذت ہوتی ہے لیکن اپنے نتیجے کے اعتبار سے وہ ہمارے لیے مسلک ہوتے ہیں۔ کبھی تو ان کی وجہ سے مصیبت اور تکلیف اسی دنیاہی میں جھیلنا پڑ جاتی ہے، ورنہ یہ تو یقینی ہے کہ ان کا بر انجام ایک دن ضرور سامنے آئے گا، اور اس بیشہ رہنے والی زندگی میں یہی کام جو آج بڑے مزے دار معلوم ہوتے ہیں ہمارے لیے انتہائی مصیبت اور رنج کا سبب بنیں گے۔

اسی طرح دولت اور مال کو بھیجی۔ بظاہر یہ ہمارے لیے راحت، آرام اور خوشی کا موجب ہے لیکن اگر دولت پا کر ہم ایسے کام کرنے لگیں جو خدا کی ناخوشی کا سبب بنتے ہیں تو یہ دولت ہمارے لیے شر کا سبب ہو سکتی ہے۔ یہی حال فقر و فائدہ کا بھی ہے۔ غریبی اور تنگی میں جلا ہو کر اگر کوئی شخص صبر سے کام نہیں لیتا، اور کوئی ایسا کام کرنے لگتا ہے جو خدا کی ناخوشی کا سبب ہو، مثلاً اللہ تعالیٰ کی جانب میں شکوہ و شکایت کرنا، یا اپنی غریبی اور مغلی کو بہانہ بنا کر حرام طریقے پر مال حاصل کرنا، یا اسی طرح کے اور کام، تو یہ اسی فقر و فائدہ کی حالت کا شر ہے۔

اسی طرح اگر آپ غور کریں گے تو ہربات میں شر کا اندیشہ موجود پائیں گے یہاں تک کہ وہ کام جو خالص دینی کام سمجھے جاتے ہیں، ان میں بھی شر کا پہلو موجود ہے۔ آپ کسی دینی موضوع پر ایک تقریر کرتے ہیں یا کوئی مضمون لکھتے ہیں لیکن اگر اس کی غرض شرست ہو، اور آپ کی نیت محض دنیوی نفع حاصل کر لینا ہو تو یہی پہلو شر کا ہے۔ آخر ضریعت صلی اللہ علیہ وسلم جب نیالباس تبدیل فرماتے تو اس کے شر سے بچنے کے لیے بھی اللہ کی پناہ لیتے۔ نیالباس پہن کر ہو سکتا ہے کہ آدمی غور کرنے لگے اور اللہ کا شکر ادا کرنے کے بدله اس کے نفس میں خراب خیالات آنے لگیں، بس یہی شر کا پہلو ہے۔ غرض یہ کہ ہر کام اور ہربات میں ایک ایسا پہلو موجود ہے جو اسے نتیجے کے اعتبار سے شر پہنا سکتا ہے۔ آپ کا کاروبار، آپ کی کھینچی باڑی، آپ کی روزی کمائی کے حلال طریقے، بیوی پیچوں کے ساتھ معاملہ، عزیزوں اور دوستوں سے ملنا جانا، آپ کی بات چیت، غرض یہ کہ ہر نقل و حرکت اور آپ کے ہر کام میں ایسے پہلو موجود ہیں جو نتیجے کے اعتبار سے اسے شر بھی بنا سکتے ہیں۔

اب ذرا خیال کیجیے کہ یہ کمزور انسان جس کے ساتھ نفس اور شیطان لگا ہوا ہے، اور ہر وقت اس بات کا ذرہ ہے کہ وہ کسی نہ کسی شر کا شکار ہو جائے، کس طرح اپنے کو شر سے بچا سکتا ہے۔ کون سی طاقت الہی ہے جو ہر وقت اس کا ہاتھ پکڑ سکے؟ اور کون سامارا ایسا ہے جو اسے ہر وقت شر سے بچا سکے؟ اسی کے لیے مجبوراً انسان کو ہر وقت اللہ کی پناہ کی ضرورت ہے۔ اس کی مدد اور اس کے فضل کے بغیر وہ ہرگز شر سے بچ نہیں سکتا۔ ہر وقت اس بات کا ذرہ ہے کہ وہ کسی نہ کسی شر کا شکار ہو جائے۔ اس طرح آپ محسوس کریں گے کہ اللہ کی پناہ لینے کی جو تعلیم دی گئی ہے وہ کس قدر ضروری ہے۔ اس کے بغیر انسان ہر وقت خطرے میں ہے۔

اس کے علاوہ شَرِّ مَا خَلَقَ میں وہ تمام شر شامل ہیں جنہیں ہم عام طور پر شرکتتے ہیں۔ مثلاً حیوانوں کے شر، انسانوں اور جنوں کے شر، کیڑے کوڑوں اور دوسری افیت دینے والی چیزوں کے شر۔ بیماریاں، آندھیاں، بجلیاں اور اسی طرح کی تمام آفات آسمانی و زمینی سب ہی اس میں شامل ہیں۔

دوسری چیز جس کے شر کا ذکر اس سورہ میں کیا گیا ہے وہ شَرِّ غَاصِبِيْ إِذَا وَقَبَ ہے۔ غاصب، اندھیری رات کو کہتے ہیں اور جب اندھیری رات اچھی طرح پھیل جاتی ہے تو اس کا شر بھی بڑھ جاتا ہے۔ رات کے پردے میں طرح طرح کی براہیاں چھپی ہوتی ہیں۔ کہیں رات جان اور مال کے لیے خطرہ بن کر آتی ہے، اور کہیں شیطانی کاموں کے لیے آسانیاں فراہم کرتی ہے۔ رات کے شر کا تصور ہر زمانے اور ہر مقام کے لحاظ سے الگ الگ کیا جاسکتا ہے۔

تمیری چیز جس کے شر کا ذکر اس سورہ میں ہے، وہ گندوں [گرہوں] پر پھونکنے والیوں کا شر ہے۔ اس سے مراد جادو ہے۔ جادو کرنے والی عورتیں اور مرد کچھ نیپاک روحوں اور شیاطین کی مدد سے ایسے عملیات کرنے لگتے ہیں جن سے دوسروں کو نقصان پہنچایا جاسکے۔ اسی چیزوں کے شر سے بچنے کے لیے کچھ لوگ عاملوں کی طرف رجوع کرتے ہیں اور چاہتے ہیں کہ جادو کا توڑ جادو سے کیا جائے۔ اس سورہ میں ہمیں یہ تعلیم دی جا رہی ہے کہ اس قسم کے شر سے بچنے کے لیے عملیات کا سارا لینا درست نہیں؛ بلکہ مومن کے لیے صحیح طریقہ صرف ایک ہے کہ وہ اللہ کی پناہ چاہے، اور ان چیزوں کے شر سے بچنے کے لیے صرف اسی کی پناہ ڈھونڈنے۔

چوتھی چیز جس کے شر کا ذکر کیا گیا ہے وہ حسد کرنے والے کا حسد ہے۔ حسد دل کی اس کیفیت کا نام ہے کہ ایک شخص دوسرے کے پاس اللہ کی کسی نعمت کو دیکھے تو اسے دیکھ کر دل میں کڑھے اور یہ چاہے کہ یہ نعمت اس سے چھپن جائے یا اس کے بد لے مجھے مل جائے۔ دل کی یہ بیماری دراصل ذہن کی ایک بڑی خرابی کا پتا دیتی ہے۔ اس کا مطلب یہ ہے کہ حسد کرنے والا یہ نہیں مانتا کہ اللہ تعالیٰ کا فضل بہت وسیع ہے۔ کیونکہ اگر وہ یہ مانتا تو وہ یہ خواہش بھی کر سکتا تھا کہ جس طرح اللہ تعالیٰ نے اسے نعمت سے نوازا ہے، وہ مجھے بھی عطا کرے۔ پھر یہ بھی معلوم ہوتا ہے کہ یہ حسد کرنے والا اللہ تعالیٰ کی حکمت، تدبیر اور رحمت پر ایمان نہیں رکھتا، ورنہ اسے یہ سمجھا چاہیے تھا کہ یہ اس کی حکمت، تدبیر اور رحمت کا تقاضا ہے کہ اس نے اپنے کسی بندے کو اپنی کسی نعمت سے نواز۔

ہے۔ ذہن کی اس خرابی کی وجہ سے انسان کے دل میں کینہ پیدا ہوتا ہے اور پھر اس کے نتیجے میں وہ ایسی تدبیریں سوچنے لگتا ہے جن سے کام لے کر وہ اس شخص کو نقصان پہنچانے جسے اللہ نے اپنی نعمتیں دی ہیں۔ یہ جذبہ انسان کو مجبور کرتا ہے کہ وہ اپنے حسد کی آنکھ کو بمحابنے کے لیے دوسرے کو برباد کرنے کی صورتیں پیدا کرے۔ حسد کی یہ بیماری دل کی بدترین بیماریوں میں سے ایک ہے۔ سب سے پہلے تو ہمیں اس پر نظر رکھنا چاہیے کہ اس نیپاکی کا کوئی حصہ خود ہمارے دل میں گھمنے نہ پائے۔ اس کے لیے ضروری ہے کہ ہم ہمیشہ یہ بات اپنے ذہن میں تازہ رکھیں کہ اصل دینے والا صرف اللہ ہے۔ جس کسی کو جو کچھ ملا ہے، اسی سے ملا ہے اور جس کسی کو جو کچھ نہیں ملا ہے وہ اسی کے خلاف اور حکمت کے تحت ہے۔ جب اللہ کی قدرت اور حکمت کے بارے میں انسان کا ایمان کمزور ہوتا ہے، اسی وقت اس کے دل میں حسد کی بیماری پیدا ہوتی ہے۔ اللہ پر صحیح ایمان رکھنے والا تو یہ جانتا ہے کہ اللہ نے جو کچھ کسی کو دیا ہے اس میں بھی اس کی آزمائش اور امتحان ہے، اور جس کسی کو محروم رکھا ہے اس میں بھی آزمائش اور امتحان ہے۔ حسد سے بچنے کے لیے سب سے زیادہ مفید تدبیر یہ ہے کہ آدمی اپنے ایمان کو تازہ کرے۔ اسی سے صحیح فکر پیدا ہوتی ہے اور آدمی دل کی بیماریوں سے محفوظ رہتا ہے۔

جملہ تک دوسروں کے حسد کرنے کا تعلق ہے اس کے بارے میں ہمیں اس سورہ میں یہ تعلیم دی گئی ہے کہ ہم اس کے شر سے بچنے کے لیے اللہ کی پناہ کو کافی سمجھیں، اور ہر وقت اسی سے یہ لوگوں میں کہ جب اس نے ہمیں اپنی نعمتوں سے نوازا ہے تو وہ ہمیں ان لوگوں کے شر سے بھی محفوظ رکھے جو اللہ کی دی ہوئی نعمتوں کو دیکھ کر جلتے ہیں اور ہمیں نقصان پہنچانے کے درپے ہوتے ہیں۔ عام طور پر جب ہمیں یہ معلوم ہوتا ہے کہ کوئی شخص ہمارے پاس اللہ کی کسی نعمت کو دیکھ کر جمل رہا ہے اور وہ ہمارا برا چاہ رہا ہے تو ہمارے دل میں اس کے خلاف نفرت اور انتقام کے جذبات پیدا ہوتے ہیں، ایسے جذبات سے دل کو خالی رکھنے کی کوشش کرنا چاہیے اور اس شخص کا معاملہ اللہ کے پرد کرتے ہوئے اس کے شر سے محفوظ رہنے کے لیے اللہ کی پناہ لینا چاہیے۔ یہی بات ہمیں اس سورہ میں سمجھائی گئی ہے۔

اللہ کی نعمتوں کا تصور کرتے ہوئے سب سے پہلے ہماری نظر میں مادی نعمتیں آتی ہیں مثلاً مال و دولت، اولاد، منصب اور اقتدار وغیرہ۔ لیکن مومن کی نظر میں ان تمام نعمتوں سے بڑھ کر ایمان اور عمل صالح کی نعمت ہے۔ اس نعمت کو دیکھ کر جلنے والا انسان کا سب سے بڑا شکن ہے۔ جب وہ کسی بندے کو ایمان اور عمل صالح کی دولت سے مالا مال دیکھتا ہے تو نعمت بے چینی محسوس کرتا ہے اور چاہتا ہے کہ کسی طرح یہ نعمت چھین جائے۔ اس کے لیے وہ بے شمار چالیں چلتا ہے اور ایک بندہ مومن کے لیے ہر وقت اس بات کا اندیشہ موجود ہے کہ وہ شیطان کی کھال کا فکار ہو جائے اور خدا غنیمت اللہ کی اس سب سے بڑی نعمت سے محروم ہو جائے۔ مومن کو سب سے زیادہ یہی نعمت عزیز ہے، کیونکہ یہ اپنے نتیجے کے اعتبار سے ان ہمیشہ رہنے والی نعمتوں کا ذریعہ بن سکتی ہے جو آخرت میں اسے ملیں گی۔ اسی لیے مومن کے لیے ضروری ہے کہ وہ ایک طرف تو اس نعمت کو باقی رکھنے اور برعاملی کی فکر میں لگا رہے اور دوسری طرف وہ ہر وقت اللہ تعالیٰ سے دعا کرتا رہے کہ وہ اسے ان

نحوں کو دیکھ کر جلنے والے شیطان کے شر سے محفوظ رکھے۔ حسد کرنے والوں میں بدترین حسد کرنے والا شیطان ہی ہے۔

### بِسْمِ اللَّهِ الرَّحْمَنِ الرَّحِيمِ

قُلْ أَعُوذُ بِرَبِّ النَّاسِ ۝ مَلِكِ النَّاسِ ۝ إِلَهِ النَّاسِ ۝ مِنْ شَرِّ الْأَوْسَاطِ الْخَاسِ ۝ الَّذِي يَوْسُوسُ  
فِي صُدُورِ النَّاسِ ۝ مِنَ الْجِنَّةِ وَالنَّاسِ ۝

کہو کہ میں پناہ لیتا ہوں لوگوں کے رب کی، لوگوں کے بادشاہ کی، لوگوں کے اللہ کی، اس کے شر سے، جو بہکاتا اور چھپ جاتا ہے، جو لوگوں کے دلوں میں وسوسہ ڈالتا ہے، چاہے وہ جن ہو یا انسان۔

۱۔ اس سورہ میں بھی یہی تعلیم دی گئی ہے کہ بندہ صرف اللہ کی پناہ لے۔ یہاں اللہ کی تین صفتیں کا ذکر کیا گیا ہے۔ ایک یہ کہ وہ تمام لوگوں کا رب ہے۔ دوسرے یہ کہ وہ تمام لوگوں کا مالک اور بادشاہ ہے، اور تیسرا یہ کہ وہ تمام لوگوں کا اللہ ہے۔ جو شخص اللہ تعالیٰ کو ان صفات کے ساتھ مانتا ہے وہ تو اس بات کا تصور بھی نہیں کر سکتا کہ اسے چھوڑ کر وہ کسی دوسرے کی پناہ لے۔ کیونکہ جس کے بارے میں ہمارا یہ ایمان ہو کہ وہی ہمیں پال رہا ہے، ہماری دیکھ بھال کر رہا ہے، اور ہمارے تمام کاموں کا بناتا اسی کے ہاتھ میں ہے، اور ہمیں جس چیز کی بھی ضرورت ہے، وہ وہی فراہم کر رہا ہے، وہی ہماری حفاظت کر رہا ہے، وہ ہر چیز پر قدرت رکھتا ہے، ہماری وعائیں سنتا ہے اور ہماری مصیبیں دور کرتا ہے، تو بھلا اس ایمان اور یقین کے بعد کسی دوسرے کی پناہ لینے کا سوال ہی کب پیدا ہوتا ہے؟

اسی طرح اس کی دوسری صفت پر غور کیجیے۔ جب ہم اسے بادشاہ مانتے ہیں تو اس کا مطلب یہی تو ہے کہ سارے معاملات کی باگ ڈور اس کے ہاتھ میں ہے، ہم اس کے بندے اور غلام ہیں، ہمارے معاملات وہ جس طرح چاہتا ہے ٹے فرماتا ہے۔ سارے اختیارات اس کے ہاتھ میں ہیں، اور وہی بادشاہی اور حکمرانی کا مستحق ہے، اور اسی لیے ہر مصیبت کے وقت ہم اسی سے مدد مانگتے ہیں، اسی کو پکارتے ہیں۔ اس یقین اور ایمان کے بعد کسی دوسرے کی پناہ لینا کیسے نجیک ہو سکتا ہے؟

یہی حال تیسرا صفت کا ہے۔ وہ ہمارا اللہ ہے۔ ہمارا ایمان ہے کہ ہماری تمام حاجیں وہی پوری کرتا ہے اور مصیبتوں اور خطروں کے وقت وہی ہمیں پناہ دیتا ہے، بے چینی میں سکون عطا فرمانا اسی کا کام ہے، اور اسی لیے وہی اس کا مستحق ہے کہ ہم اس کی عبادت کریں، اس کے آگے سرجھکائیں، ہاتھ باندھ کر کھڑے ہوں اور اسی کے لیے اپنی نذر و نیاز پیش کریں۔ تو اب یہ کیسے ہو سکتا ہے کہ ہم ایک ذات کے بارے میں یہ عقیدہ بھی رکھیں اور پھر اسے چھوڑ کر کسی دوسرے کی پناہ لینے لگیں۔

۲۔ اس سورہ میں جس چیز سے پناہ چاہنے کی تعلیم دی گئی ہے وہ بڑی اہم ہے، کیونکہ اسی کی وجہ سے

انسان گناہ میں جلتا ہوتا ہے، اور ظاہر ہے کہ جو چیز انسان کو گناہ میں جلتا کرے اس سے بڑا شر اور کس چیز کا ہو سکتا ہے؟ گناہ ہی تو انسان کو دنیا اور آخرت کی مصیبتوں میں ڈالتا ہے۔

اس سے پہلی سورہ میں جن چیزوں کے شر سے پناہ لینے کی تعلیم دی گئی تھی، وہ خارج میں پائی جاتی ہیں۔ مثلاً کسی دوسرے کا ظلم، کسی چیز سے پہنچنے والی تکلیف، جادو یا حسد وغیرہ۔ لیکن اس سورہ میں اس چیز کے شر سے پہنچنے کا ذکر ہے جو کہیں باہر نہیں، بلکہ خود ہمارے اندر رپائی جاتی ہے۔ پھر یہ بات بھی قتل لحاظ ہے کہ پہلی سورہ میں جن چیزوں کے شر سے پہنچنے کا ذکر ہے ان کے سلسلہ میں آدمی مجبور ہے۔ وہ شر اگر اسے پہنچ جائیں تو خود اس پر کوئی ذمہ داری عائد نہیں ہوتی۔ اس کے برخلاف اس سورہ میں جس شر سے پہنچنے کی تلقین کی گئی ہے اس میں اگر کوئی شخص جلتا ہو جاتا ہے تو اس کی ذمہ داری خود اسی شخص پر آتی ہے۔ نفس کی جن خرابیوں اور براہیوں میں ہم جلتا ہوتے ہیں، ان سے پہنچنے والی شر کی ذمہ داری سے ہم کیسے فرع نکلتے ہیں؟

۳۔ اس سورہ میں جس چیز کے شر سے پہنچنے کی تعلیم دی گئی ہے وہ *الْوَسُوْسِ الْخَنَّاسِ* ہے۔ وسوس اسے کہتے ہیں جو وسوسہ ڈالے۔ وسوسہ دل میں آنے والے بربے خیال کو کہتے ہیں۔ شیطان کا کام یہی تھا گیا ہے کہ وہ انسان کے دل میں بربے خیالات ڈالا کرتا ہے۔ خود انسان کا نفس بھی ایسے خیالات کا سبب بنتا ہے۔ ان ہی کو وسوسہ کہتے ہیں۔ یہاں اس طرح وسوسہ ڈالنے والے کی صفت خنثاس آتی ہے۔ خنثاس اسے کہتے ہیں جو ظاہر ہو اور چھپ جائے۔ ان وسوسوں کی حشیثت بھی کچھ ایسی ہی ہوتی ہے، آپ کے دل میں ایک وسوسہ آتا ہے، اگر آپ فوراً اللہ کو یاد کریں، یا اس سے پناہ چاہیں تو وہ فوراً عاتب ہو جاتا ہے، جیسے کوئی چھپا ہوا سانپ مل سے منہ لکائے اور پھر فوراً دبک جائے۔ اور پھر جب اللہ کے ذکر سے آپ کا دل غافل ہو جاتا ہے تو پھر وہ وسوسہ آنے لگتا ہے۔ اسی بارہ بار پہنچنے اور ظاہر ہونے والے کو خنثاس کہتے ہیں۔

اللہ تعالیٰ نے شیطان کو یہ اختیار دیا ہے کہ وہ بندے کے دل میں وسوسہ ڈال سکے، لیکن اسے یہ اختیار حاصل نہیں ہے کہ وہ بندے سے کوئی نظر کام کرای بھی لے۔ دل میں برا خیال آنے کے بعد بندے کو اختیار حاصل ہے کہ وہ چاہے تو اس خیال کے مطابق براہی میں جلتا ہو جائے اور چاہے تو فرع جائے۔ اسی وجہ سے اللہ تعالیٰ کے یہاں دل میں برا خیال آنے پر کوئی گرفت نہیں ہے۔ خیال کے مطابق عمل کرنے پر پکڑ ہو گی (آسان تفسیر، ص ۳۶۸ - ۳۸۰)۔